



IL-KUMMISSJONI
EWROPEA

Brussell, 19.12.2013
C(2013) 9527 final

DEĊIŻJONI TAL-KUMMISSJONI

ta' 19.12.2013

dwar l-istabbiliment u l-approvazzjoni tal-linji gwida għad-determinazzjoni tal-korrezzjonijiet finanzjarji li għandhom jitwettqu mill-Kummissjoni rigward in-nefqa ffinanzjata mill-Unjoni taht ġestjoni kondiviża, għal nuqqas ta' konformità mar-regoli dwar l-akkwist pubbliku

DEĊIŻJONI TAL-KUMMISSJONI

ta' 19.12.2013

dwar l-istabbiliment u l-approvazzjoni tal-linji gwida ghad-determinazzjoni tal-korrezzjonijiet finanzjarji li ghandhom jitwettqu mill-Kummissjoni rigward in-nefqa ffinanzjata mill-Unjoni taht gestjoni kondiviza, ghal nuqqas ta' konformita mar-regoli dwar l-akkwist pubbliku

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) L-għan ta' dawn il-linji gwida huwa li jipprovdu gwida lis-servizzi rilevanti tal-Kummissjoni dwar il-principji, il-kriterji u l-iskali li għandhom jiġu applikati rigward il-korrezzjonijiet finanzjarji magħmula mill-Kummissjoni dwar in-nefqa ffinanzjata mill-Unjoni taht gestjoni kondiviza, għan-nuqqas ta' konformita mar-regoli applikabbli dwar l-akkwist pubbliku, kif speċifikat fil-linji gwida.
- (2) Skont l-Artikolu 80(4) tar-Regolament (UE, EURATOM) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni¹, il-Kummissjoni hija mitluba: (i) twettaq korrezzjonijiet finanzjarji fuq l-Istati Membri sabiex teskludi mill-Unjoni nefqa finanzjarja mgarrba, kaġun ta' ksur tal-liġi applikabbli; (ii) tibbaża l-korrezzjonijiet finanzjarji tagħha fuq l-identifikazzjoni tal-ammonti minfuqa ingustifikatament, u l-implikazzjonijiet finanzjarji għall-baġit u, meta daww l-ammonti ma jkunux jistgħu jiġu identifikati preċiżament, il-Kummissjoni tista' tapplika korrezzjonijiet estrapolati jew b'rata fissa skont ir-regoli speċifiċi għas-setturi; (iii) meta tiddeċiedi dwar l-ammont ta' korrezzjoni finanzjarja, tikkunsidra n-natura u l-gravita tal-ksur tal-liġi applikabbli u l-implikazzjonijiet finanzjarji għall-baġit, inkluż il-każ ta' nuqqasijiet fis-sistemi ta' gestjoni u kontroll.
- (3) Skont l-Artikoli 99 u 100 tar-Regolament tal-Kunsill (KE) Nru 1083/2006 tal-11 ta' Lulju 2006, li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew u l-Fond ta' Koeżjoni², il-Kummissjoni tista' tagħmel korrezzjonijiet finanzjarji billi tikkancella totalment jew parzjalment il-kontribuzzjoni magħmula mill-Unjoni għall-programm operattiv. Jeżistu dispożizzjonijiet simili f'regoli speċifiċi għas-setturi, primarjament l-Artikoli 97 u 98 tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew għas-Sajd³, l-Artikolu 44 tad-Deciżjoni tal-Kunsill 2007/435/KE tal-25 ta' Ġunju 2007 li tistabbilixxi l-Fond Ewropew għall-Integrazzjoni ta' ċittadini ta' pajjiżi terzi għall-perjodu mill-2007 sa l-2013 bhala parti mill-Programm Ġenerali "Solidarjeta u Gestjoni tal-Flussi ta' Migrazzjoni"⁴, l-Artikolu 46 tad-Deciżjoni 573/2007/KE tat-23 ta' Mejju 2007 tal-Parlament Ewropew u tal-Kunsill

¹ ĠU L 298, 26.10.2012, p. 1-96.

² ĠU L 210, 31.7.2006, p. 25-78.

³ ĠU L 223, 15.8.2006, p. 1-44.

⁴ ĠU L 168, 28.6.2007, p. 18-36.

li tistabbilixxi l-Fond Ewropew ghar-Refuġjati għall-perjodu mill-2008 sal-2013 bħala parti mill-programm ġenerali "Solidarjetà u Ġestjoni tal-Flussi ta' Migrazzjoni"⁵, l-Artikolu 48 tad-Deċiżjoni 574/2007/KE tat-23 ta' Mejju 2007 tal-Parlament Ewropew u tal-Kunsill li tistabbilixxi l-Fond għall-Fruntieri Esterni għall-perijodu mill-2007 sal-2013 bħala parti mill-programm ġenerali "Solidarjetà u Ġestjoni tal-Flussi ta' Migrazzjoni"⁶, l-Artikolu 46 tad-Deċiżjoni 575/2007/KE tal-Parlament Ewropew u tal-Kunsill li tistabbilixxi l-Fond Ewropew ghar-Ritorn għall-perjodu mill-2008 sal-2013 bħala parti mill-programm ġenerali "Solidarjetà u Ġestjoni tal-Flussi ta' Migrazzjoni"⁷ u l-Artikolu 31 tar-Regolament tal-Kunsill (KE) Nru 1290/2005 tal-21 ta' Ġunju 2005 dwar il-finanzjament tal-Politika Agrikola Komuni⁸. Rigward il-Fond ta' Solidarjetà tal-Unjoni Ewropea, l-Artikolu 80(4) tar-Regolament (UE, EURATOM) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni⁹ hija wkoll applikabbli, f'konformità mal-Artikolu 5(3) tar-Regolament tal-Kunsill (KE) Nru 2012/2002 tal-11 ta' Novembru 2002 li jstabbilixxi l-Fond¹⁰.

- (4) Dawn il-linji gwida se jkunu applikabbli għall-Fondi kollha għal ġestjoni kondiviza inklużi fil-qafas finanzjarju pluriennali 2014-2020, inklużi dawk li ma jikkostitwixxux kontinwazzjoni ta' Fondi eżistenti bħall-istrument għal appoġġ finanzjarju għall-kooperazzjoni tal-pulizija, il-prevenzjoni u l-ġlieda kontra l-kriminalità u l-ġestjoni tal-kriżi fi hdan il-Fond għas-Sigurtà Interna.
- (5) Dawn il-linji gwida huma aġġornament tal-linji gwida dwar il-korrezzjonijiet finanzjarji għan-nuqqas ta' konformità mar-regoli tal-akkwist pubbliku għal perjodi ta' programmazzjoni 2000-2006 u 2007-2013¹¹. Dawn il-linji gwida aġġornati jirriflettu l-esperjenza miksuba mill-applikazzjoni ta' linji gwida preċedenti u l-għan tagħhom hu li jikkjarifikaw il-livell ta' korrezzjonijiet li jiġi applikat skont il-prinċipju tal-proporzjonalità u b'kunsiderazzjoni tal-ġurisprudenza tal-Qorti tal-Ġustizzja tal-Unjoni Ewropea. Dawn il-linji gwida jikkontribwixxu wkoll biex jindirizzaw ir-rakkomandazzjoni tar-rilaxx tal-Parlament Ewropew tal-2010 għall-armonizzazzjoni tat-trattament tal-iżbalji relatati mal-akkwist pubbliku għal dawn l-oqsma ta' politika li ġejjin: Agrikoltura u Riżorsi Naturali, Koeżjoni, Energija u Trasport u biex jipromwovu aktar armonizzazzjoni tal-Qorti Ewropea tal-Awdituri u l-kwantifikazzjoni tal-Kummissjoni tal-irregolaritajiet fl-akkwist pubbliku.
- (6) Il-linji gwida għandhom jintużaw mill-Kummissjoni biex jiżguraw trattament indaqs bejn l-Istati Membri u trasparenza u proporzjonalità meta jiġu applikati l-korrezzjonijiet finanzjarji marbuta man-nefqa ffinanzjata mill-Unjoni. L-iskop tal-korrezzjonijiet finanzjarji huwa li jirrestawraw sitwazzjoni fejn in-nefqa kollha ddikjarata għall-finanzjament mill-Unjoni tkun legali u regolari, b'konformità mar-regoli nazzjonali u tal-Unjoni applikabbli.

⁵ ĠU L 144, 6.6.2007, p. 1–21.

⁶ ĠU L 144, 6.6.2007, p. 22–44.

⁷ ĠU L 144, 6.6.2007, p. 45–65.

⁸ ĠU L 209, 11.8.2005, p. 1–25.

⁹ ĠU L 298, 26.10.2012, p. 1–96.

¹⁰ ĠU L 311, 14.11.2002, p. 3–8.

¹¹ Ref. COCOF 07/0037/03-EN ta' 29/11/2007 applikabbli għall-Fond Ewropew għall-Iżvilupp Reġjonali, Fond ta' Koeżjoni u Fond Soċjali Ewropew; Ref. EFFC/24/2008 tal-1/4/2008, applikabbli għall-Fond Ewropew għas-Sajd; u "SOLID/2011/31 REV" tal-11/01/2012, jiġifieri l-linji gwida għall-korrezzjonijiet finanzjarji li jridu jiġu applikati għall-irregolaritajiet fl-applikazzjoni tar-regolamenti tal-Unjoni dwar l-akkwist pubbliku għal kuntratti kofinanzjati mill-erba' Fondi tal-Programm Ġenerali "Solidarjetà u Ġestjoni tal-Flussi ta' Migrazzjoni" matul il-perjodu ta' programmazzjoni 2007-2013.

IDDEĊIDIET KIF ĠEJ:

Artikolu 1

Din id-Deċiżjoni tistabbilixxi fl-Anness I-linji gwida għad-determinazzjoni tal-korrezzjonijiet finanzjarji li għandhom jitwettqu fir-rigward tan-nefqa ffinanzjata mill-Unjoni taht ġestjoni maqsuma għall-perjodi ta' programmazzjoni 2007-2013 u 2014-2020, għal nuqqas ta' konformità mar-regoli dwar l-akkwist pubbliku.

Artikolu 2

Il-linji gwida stipulati fl-Anness jissostitwixxu l-linji gwida dwar il-korrezzjonijiet finanzjarji għan-nuqqas ta' konformità mar-regoli tal-akkwist pubbliku għall-perjodi ta' programmazzjoni 2000-2006 u 2007-2013, kif speċifikat aktar 'il fuq fil-premessa 5.

Il-linji gwida stipulati fl-Anness għandhom jiġu applikati mill-Kummissjoni meta din tkun qed tagħmel korrezzjonijiet finanzjarji relatati ma' irregolaritajiet misjuba wara d-data tal-adozzjoni ta' din id-Deċiżjoni.

Magħmula fi Brussell, 19.12.2013

Għall-Kummissjoni
Johannes HAHN
Membru tal-Kummissjoni